

[24th July 1964

மின்சாரம் வழங்குதல்

* 674 கேள்வி.—திரு. எ. கோ. பாலகிருஷ்ணன் : கனம் கைத் தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

கிராமங்களுக்கு குறைந்தது 75 குதிரை ஓட்டம் மின்சாரம் செலவானால்தான் மின்சார விஸ்தரிப்பு கொடுக்கப்படும் என்ற விதி இருக்கிறதா?

கனம் திரு. ஆர். வெங்கட்டராமன் : அத்தகைய வரையறை எதுவுமில்லை. மின்சார விஸ்தரிப்பு கொடுப்பதற்காகும் செலவில் குறைந்த அளவு 10 சத வித வருவாயாகிலும் கிடைக்க வேண்டுமென்கிற நிபந்தனை ஒன்றையே கவனித்து மின்சார விஸ்தரிப்பு கொடுக்கப்படுகிறது.

திரு. எ. கோ. பாலகிருஷ்ணன் : விலியனூரில் பூத்துறை கிராமத்திற்கு மின்சாரம் விஸ்தரிப்புக் கொடுக்க வேண்டுமென்று சொன்னால் 75 குதிரை ஓட்டம் செலவு இருக்க வேண்டும்; அப்போதுதான் கொடுக்க முடியும் என்று ஏ.இ. சொல்லி மறுத்து விட்டார்கள். அவ்வாறு 75 குதிரை ஓட்டத்திற்குக் குறைந்து ஒரு கிராமத்திற்கு அந்நிலை இருந்தால் மின்சாரம் கொடுக்கக்கூடாது என்று ஏதேனும் விதி இருந்தால், அதைத் தளர்த்த சர்க்காருக்கு அபிப்பிராயம் இருக்கிறதா? அதிகாரிகளுக்கு அந்த முறையில் அறிக்கை விடுவார்களா?

கனம் திரு. ஆர். வெங்கட்டராமன் : சர்க்காரிலே இருப்பவர்கள் விதிகளைப் பிறப்பிப்பார்கள். அவை எல்லாம் நூற்றுக்கு நூறு அமலாகிக் கொண்டிருக்கிறது என்று சொல்ல முடியாது. அந்த மாதிரி உலகில் எந்த நாட்டிலும் கிடையாது. ஒரு இடத்தில் சரியாக இண்டர்ப்ரடேஷன் செய்யவில்லை, தவறாகப் புரிந்து கொண்டு நடவடிக்கை எடுத்துக் கொள்கிறார்கள் என்றால் அதைப் பற்றித் தனியாக எழுதி அனுப்பினால் பரிசீலனை செய்ய முடியும்.

* 675 கேள்வி.—திரு. எ. கோ. பாலகிருஷ்ணன் : கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

திண்டிவனம் வட்டம், மரக்காணம் யூனியன், வானூர் யூனியன் பகுதிகளுக்கு 1964-65-ல் மின்சார விஸ்தரிப்பு செய்யும் உத்தேசம் உண்டா?

கனம் திரு. ஆர். வெங்கட்டராமன் : ஏற்கெனவே மின்சார வசதி பெற்றுள்ள கிராமங்களுடன், தமிழ்நாடு மின்சார போர்டு 1964-65-ம் ஆண்டில் மரக்காணம் பஞ்சாயத்து யூனியன் பகுதியில் 31 கிராமங்களிலும், வானூர் பஞ்சாயத்து யூனியன் பகுதியில் 18 கிராமங்களிலும் மின்சார விஸ்தரிப்பு செய்யத் திட்டமிட்டுள்ளது.

திரு. எ. கோ. பாலகிருஷ்ணன் : மின்சார விஸ்தரிப்புச் செய்யத் திட்டமிட்டு பொம்மையபாளையத்தில் சாமான்களை எல்லாம் கொண்டு போய்ச் சேர்த்தார்கள். திடீரென்று அந்தச் சாமான்